

Estoniya-Azərbaycan parlamentlərarası dostluq qrupu Xocalı soyqırımının ildönümü ilə bağlı bəyanat yayıb

Estoniya Parlamentinin (Riigikogu) Estoniya-Azərbaycan parlamentlərarası dostluq qrupu Xocalı soyqırımının 32-ci ildönümü ilə bağlı bəyanat yayıb.

Ölkəmizin Estoniyadakı səfirliyindən AZƏRTAC-a bildiriblər ki, parlamentin rəsmi saytında yayılmış "Estoniya-Azərbaycan parlamentlərarası dostluq qrupu Xocalı soyqırımını qurbanlarının xatirəsini yad edib" başlıqlı bəyanatda deyilir: "Estoni-

ya-Azərbaycan parlamentlərarası dostluq qrupu Xocalı soyqırımının 32-ci ildönümü ilə əlaqədar Azərbaycan xalqına dərin hüznə başsağlığı verir.

Biz 600-dən çox günahsız dinc sakinin, o cümlədən çox sayda uşaq, qadın və qocaların qətlə yetirildiyi Xocalı soyqırımını ilə bağlı Azərbaycan xalqının ağrısını bölüşürük.

Biz 1992-ci il fevralın 25-dən 26-na keçən gecə Xocalının işğalı zamanı azərbaycanlı dinc sakinlərə qarşı törədilmiş

insanlıq əleyhinə cinayətləri qətiyyətlə pisləyirik. Bu kütləvi qətlin səbəbkarları ədalət qarşısında cavab verməlidirlər.

Etiraf edirik ki, regionun bütün ölkələrinin suverenlik və ərazi bütövlüyü, eləcə də beynəlxalq səviyyədə tanınmış sərhədlərinin toxunulmazlığı hüququ var. Biz Azərbaycan Respublikasına öz ərazisində davamlı sülhün bərqərar olması, inteqrasiya və yenidənqurma işlərində dəstəyimizi ifadə edirik".